287201- گونگاشخص ج كا تلبيدكييد بكارے گا؟

سوال

میں آئندہ رمضان میں اپنے گونگے ہر سے بھائی کے ساتھ عمرہ کرنے کاارادہ رکھتا ہوں ، میر سے بھائی نے اشاروں کی زبان نہیں سیکھی ہوئی ، وہ نہ ہی "لبیک عمرة" اپنی زبان سے کہہ سکتا ہے ، توکیا میر سے لیے جائز ہے کہ میں پہلے اپنی طرف سے عمر سے کی نیت کروں اور پھر اپنے بھائی کی طرف سے کہوں : "لبیک عمرة عن آخی "؟ اور کیا یہ جائز ہے کہ میں اپنے بھائی کی طرف سے دعائیں بھی کروں ؟ واضح رہے کہ وہ طواف اور سعی خود سے کر سکتا ہے ، اسی طرح نماز باجماعت بھی اداکر سکتا ہے ۔ اللہ تعالی آپ کو جزائے خیر سے نواز سے ۔

پسندیده جواب

اول:

ج تمام بالغ اورعاقل مسلمانوں پرواجب ہے، الله تعالی کا فرمان ہے:

٠ { وَلِلَّهِ عَلَى الْمَاسِ حُ الْبَسْتِ مَنِ اسْتَطَاحَ إِلَيْهِ سَمِيلًا ﴾ •

ترجمہ: اللہ کے لئے جج بیت اللہ ان لوگوں پر فرض ہے جواس کی جانب سفر کی استطاعت رکھتے ہیں۔ [آل عمران: 97]

گونگا اور بہرا شخص بھی اگر بالغ اور عاقل ہو تووہ بھی دیٹر مکلف افراد میں شامل ہے ، اس پر بھی اسی طرح حج واجب ہے جیسے کہ دیٹرافراد پر حج واجب ہے ؛ کیونکہ حج بھی ارکان اسلام میں سے ایک رکن ہے ۔

رسول الله صلی الله علیہ وسلم کا فرمان ہے: • ﴿ اسلام یہ ہے کہ: تم گواہی دو کہ اللہ کے سواکوئی معبود برحق نہیں ، اور جمر۔ صلی الله علیہ وسلم -اللہ کے رسول ہیں ، تم نمازقائم کرو، زکاۃ ادا کرو، رمضان کے روزے رکھواور اگر تہمارہے پاس بیت اللہ کی جانب سفر کی استطاعت ہو توج بھی کرو ﴾ اس حدیث کوامام مسلم: (8) نے روایت کیا ہے۔

دوم:

جو شخص جن واجبات کی ادائیگی سے قاصر ہو تووہ اسے معاف ہیں، تاہم جس قدرانہیں اداکرنے کی استطاعت ہے اتنا عمل کرنااس پر واجب ہے؛ کیونکہ اللہ تعالی کا فرمان ہے:

٠ { فَاتَّفُوا اللَّهَ مَا اسْتَطَعْتُمْ }٠

ترجمہ : جتنی تم میں استطاعت ہے اتنا ہی احکام و نواہی پر عمل پیرار ہو۔ [التعابن : 16]

اليه بى رسول الله صلى الله عليه وسلم كافرمان ب : ٠ ﴿جب من تهمين كسى كام كاحكم دون توتم حسب استطاعت اس يرحمل كرو ﴾ متفق عليه

اور یہ بات سب کومعلوم ہے کہ جج یا عمر سے میں داخل ہونے کا تلبیہ بلند آواز سے پڑھنا در حقیقت اس قلبی اراد سے کا زبان سے اظہار ہے جو جج یا عمر سے کے لیئے دل میں پختہ ہوچکا ہے، زبان سے اداکرنا نیت نہیں ہے۔ چنانچہاگریہ گونگا شخص صحیح اندازسے نیت کرستا ہے تو نیت کرہے اور تلبیہ پڑھے، ویسے صرف دل میں ہی نیت کرنا کافی ہوگا۔

یہ بھی جائز ہے کہ اگر گونگا شخص زبان سے تلبیہ نہ کہہ ستتا ہویا تلبیہ سیکھ نہ ستتا ہو تو گونگے شخص کا رفیق سفر بھی اس کی طرف سے تلبیہ کہہ ستتا ہے۔

شيخ الاسلام ابن تيميه رحمه الله"العدة في شرح العدة" (1/608) مي كهتة بين:

" صنبل کی روایت میں ہے کہ : عجمی مر داور عورت سمجھ نہ رکھتے ہوں توانہیں ان کی صلاحیت کے مطابق سکھایا جائے گا، اوروہ جج عمرے کے مناسک اداکریں ، حج اور عمرے کے ارکان اداکرتے ہوئے لوگوں کے ساتھ حاضر ہوں گے ، اللہ تعالی ان کی نیتوں کوزیادہ جانتا ہے ، اور مجھے امید ہے کہ ان کے لئے اتنا ہی کافی ہوگا۔

اگر عجمی شخص عربی زبان میں تلبیہ کھنے کی صلاحیت رکھتا ہو، یا عربی زبان میں تلبیہ سیکھ سکتا ہو تواس کے لئے کسی اور زبان میں تلبیہ کہنا جائز نہیں؛ کیونکہ تلبیہ بذات خودایک شرعی ذکرہے، اس لیے پیہ صرف عربی زبان میں ہی جائزہے، بالکل الیسے ہی جس طرح اذان، تکبیر اور دیگر شرعی اذکار صرف عربی زبان میں ہی جائز میں، بلکہ تلبیہ تواذان، خطبے اور دیگراذکار کی طرح وقت کے ساتھ مخصوص ذکرہے [تواس لیے تلبیہ صرف عربی زبان میں ہی کہا جائے گا]۔۔۔۔

اگر عربی زبان میں تلبیہ کہنے سے قاصر ہو توا ہو محدیہ کہتے ہیں کہ : اسے اپنی زبان میں تلبیہ کہنے کی اجازت ہے ۔

یہ بھی ممکن ہے کہ : غیر عربی زبان میں تلبیہ کہنا جائز نہ ہو؛ کیونکہ نماز کے دوران غیر عربی زبان میں دعا کرنے سے منع کیا گیا ہے۔

اگر تلبیہ کینے سے اس لیے قاصر ہے کہ : اسے بالکل بھی تلبیہ پڑھنا ہی نہیں آتا ، یا وہ گونگا ہے ، یا اتنا بیمار ہے کہ بول نہیں سکتا ، یا بالکل ہی چھوٹا بحپہ ہے تو :

ا بوطالب کی روایت کے مطابق امام احد کہتے ہیں کہ: گونگے ، مریض اور چھوٹے بیچے کی جانب سے تلبیہ کہا جائے گا۔

تواس سے ظاہریہ ہوتا ہے کہ : اگران میں سے کوئی بھی با آوازبلند تلبیہ کہنے سے قاصر ہوتوان کی طرف سے تلبیہ کہاجائے گا۔

اس کی وجہ یہ ہے کہ جابر رضی الندعنہ نے ذکر کیا ہے کہ وہ بچوں کی طرف سے تلبیہ کہا کرتے تھے ، یہ اس لیے ہی کرتے تھے کہ بچے تلبیہ کہنے سے قاصر ہوتے ہیں ، تو بچوں کے حکم میں وہ تمام لوگ شامل ہوں گے جو تلبیہ کہنے سے قاصر ہوتے ہیں ۔

و سیے بھی اگر کوئی شخص حج کے تمام ار کان سے عاجز ہمو توج کے معاملات میں نیا بت اور نما ئندگی جائز ہے ، جیسے کہ رمی وغیرہ میں نما ئندگی کرنا جائز ہے ۔

تواگر کوئی خود سے تلبیہ کینے سے قاصر ہے تو کوئی اوراس کی طرف سے تلبیہ کیے گا،اوراس کا حکم الیہے ہی ہو گاجیبے کوئی کسی فوت شدہ شخص کی طرف سے تلبیہ کہتا ہے، یا کسی الیبے شخص کی طرف سے تلبیہ کہتا ہے جس کی زبان کٹی ہوئی ہے،اگر زبان کٹا شخص خود سے تلبیہ کے تو یہ اچھا ہے، وگرنہ وہ صرف نیت پر ہی اکتفاکر سے تو یہ بھی جائز ہے۔

ہمارے فقہائے کرام جن میں قاضی اوران کے بعد آنے والے فقہائے کرام شامل میں وہ کہتے ہیں کہ: تلبیہ کہنا سنت ہے، اس کے ترک کرنے پر کچھے نہیں ہے؛ کیونکہ یہ ج میں شامل ایک ذکر ہے، تواس کا حکم عرفات، مزدلفہ، اور منی وغیرہ میں کیے جانے والے دیگراذ کاروالا ہوگا۔ "ختم شد

"شرح العدة" (4/431) طبع شده : دارعالم الفوائد

بیج، گونگے، اور دینی احکام سیکھنے سے قاصر افراد وغیرہ کی جانب سے حج کرنے کی بنیا دی دلیل ابن عباس رضی اللہ عنہ کی حدیث ہے، اس میں ہے کہ: "نبی صلی اللہ علیہ وسلم روحا مقام پرایک قافلے سے ملے تو آپ نے پوچھا: (تم کون ہو؟) توانہوں نے جواب میں کہا: "ہم مسلمان ہیں، اور آپ کون ہیں؟ "اس پر آپ صلی اللہ علیہ وسلم نے فرمایا: (میں اللہ کا رسول ہوں) یہ جواب سن کرایک عورت نے اپنے بچے کواٹھا یا اور کھنے لگی: "کیا اس کا جج ہوجائے گا؟" تواس پر آپ صلی الٹدعلیہ وسلم نے فرمایا: (جی ہاں ، اور تنہیں اس کا اجر ملے گا۔)"مسلم: (1336)

احادیث مبارکہ میں ایسے دلائل موجود ہیں جن میں قاصر اور معذور افراد کی جانب سے نیابت کا جواز ملتا ہے۔

اور "عون المعبود" (5/110) میں ہے کہ:

"خطابی رحمہ اللہ کہتے ہیں: بیچے کے لئے جج بطور ثواب ہوگا، بیچے کی طرف سے فرض جج ادا نہیں ہوگا، چنانچہ اگرید بحپہ بالغ ہوجا تا ہے تو[استطاعت ہونے پر]اسے اپنا فریصنہ جج اداکر نا ہوگا۔

یعنی جج کامعاملہ بھی نماز جیسا ہے کہ جب بچے میں نمازاداکرنے کی صلاحیت پیدا ہوجائے تواسے نماز کا حکم دیا جائے گا؛ چاہے ابھی اس پر نماز فرض نہ ہوئی ہو، تاہم اللہ کے فضل سے اس کا اجر ملے گا، نیز بچے کونماز کا حکم دینے والے اور نماز کی رغبت دینے والے کے لئے بھی اجر ہوگا۔

چنا نچہ جب بیچے کو جج کروایا جائے گا تو یہ بات سب کومعلوم ہے کہ عرفات ، مزدلفہ اور منی میں جانا اور ٹھمر نامسنون ہے ، اگراس میں جلینے کی استطاعت نہ ہو تواسے اٹھا کر بیت اللہ کا طواف کروایا جائے گا۔ اسی طرح صفامروہ کی سعی اور دیگر جج کے اعمال کا معاملہ ہے ۔

یهی حکم الیے مجنون شخص کا ہے جیے افاقے کی امید نہ ہو۔ "ختم شد

والتداعكم